



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

-----==000==-----

ກະຊວງກະສິກຳ ແລະ ປ່າໄມ້

ເລກທີ 0115 /ກປ
ນະຄອນຫລວງວຽງຈັນ, ວັນທີ 27 JAN 2011

ຂໍ້ຕົກລົງ

ຂອງ ລັດຖະມົນຕີ

ວ່າດ້ວຍ ມາດຕະຖານກະສິກຳທີ່ດີ ກ່ຽວກັບຄວາມປອດໄພຂອງຜົນຜະລິດ

- ອີງຕາມກົດໝາຍວ່າດ້ວຍ ກະສິກຳ ສະບັບເລກທີ 01/98 ສພຊ, ລົງວັນທີ 10 ຕຸລາ 1998;
- ອີງຕາມດຳລັດ ຂອງ ນາຍົກລັດຖະມົນຕີ ສະບັບເລກທີ 148/ນຍ, ລົງວັນທີ 10 ພຶດສະພາ 2007 ວ່າດ້ວຍການຈັດຕັ້ງ ແລະ ເຄື່ອນໄຫວ ຂອງ ກະຊວງກະສິກຳ ແລະ ປ່າໄມ້;
- ອີງຕາມໝັງສືສະເໜີ ຂອງກົມປູກຝັງ ສະບັບເລກທີ 1176/ກປຝ, ລົງວັນທີ 09 ພະຈິກ 2010.

ໝວດທີ I

ບົດບັນຍັດທົ່ວໄປ

ມາດຕາ 1. ຈຸດປະສົງ

ຂໍ້ຕົກລົງສະບັບນີ້ວາງອອກ ເພື່ອເປັນເຄື່ອງມື ໃນການຄຸ້ມຄອງການຜະລິດພືດຜັກ ແລະ ໝາກໄມ້ສົດ ຕາມມາດຕະຖານກະສິກຳທີ່ດີ ຮັບປະກັນຄວາມປອດໄພຂອງຜູ້ບໍລິໂພກ; ສາມາດເສື່ອມໂຍງກັບຕະຫຼາດສາກົນ ແລະ ພາກພື້ນ; ສ້າງມູນຄ່າເພີ່ມໃຫ້ແກ່ຜົນຜະລິດພືດຜັກ ແລະ ໝາກໄມ້ສົດ ຂອງ ສປປ ລາວ.

ມາດຕາ 2. ມາດຕະຖານ ກະສິກຳທີ່ດີ ກ່ຽວກັບ ຄວາມປອດໄພຂອງຜົນຜະລິດ

ມາດຕະຖານກະສິກຳທີ່ດີ ກ່ຽວກັບ ຄວາມປອດໄພຂອງຜົນຜະລິດ ຂອງ ສປປ ລາວ ແມ່ນ ໄດ້ພັດທະນາຂຶ້ນບົນພື້ນຖານ ມາດຕະຖານກະສິກຳທີ່ດີ ຂອງອາຊຽນ ຊຶ່ງກວມເອົາຂໍ້ກຳນົດຕ່າງໆທີ່ຜູ້ຜະລິດ ແລະ ຜູ້ປະກອບການຕ້ອງປະຕິບັດເພື່ອໃຫ້ໄດ້ຜົນຜະລິດມີຄວາມປອດໄພຕໍ່ຜູ້ບໍລິໂພກ.

ມາດຕາ 3. ອະທິບາຍຄຳສັບ

ຄຳສັບຕ່າງໆທີ່ໃຊ້ໃນຂໍ້ຕົກລົງສະບັບນີ້ມີຄວາມໝາຍດັ່ງນີ້:

1. ມາດຕະຖານ ໝາຍເຖິງ: ການກຳນົດຄຸນລັກສະນະສະເພາະຂອງຜະລິດຕະພັນ, ສິນຄ້າ, ການບໍລິການ, ຂະບວນການ, ສິ່ງແວດລ້ອມ ແລະອື່ນໆທີ່ກ່ຽວຂ້ອງກັບຄຸນນະພາບ;
2. ການຜະລິດກະສິກຳທີ່ດີ (Good Agriculture Practice “GAP”) ໝາຍເຖິງ: ການນຳໃຊ້ວິທີການເພື່ອປ້ອງກັນ ຫຼື ຫຼຸດຜ່ອນຄວາມສ່ຽງທີ່ເປັນອັນຕະລາຍອາດເກີດຂຶ້ນໃນລະຫວ່າງການຜະລິດ, ການເກັບກ່ຽວ ແລະຫຼັງການເກັບກ່ຽວ;
3. ໂຄງສ້າງເຄຫາສະຖານ ໝາຍເຖິງ: ສະຖານທີ່ປຸກສ້າງ, ໂຮງເຮືອນ, ສະຖານທີ່ຜະລິດ, ເກັບມ້ຽນ, ປຸງແຕ່ງ ແລະຫຸ້ມຫໍ່ຜົນຜະລິດ;
4. ສານເຄມີ ໝາຍເຖິງ: ຝຸ່ນເຄມີ, ຢາປາບສັດຕູພືດ, ຢາຂ້າຫຍ້າ, ຮີໂມນ, ສານເຄືອບຜົວ ແລະແຮ່ທາດບຳລຸງດິນ;
5. ເຄມີອື່ນໆ ໝາຍເຖິງ ນ້ຳມັນເຊື້ອໄຟ, ນ້ຳມັນເຄື່ອງ ແລະ ສິ່ງອື່ນໆ;
6. ທາດອາຫານບຳລຸງດິນ (Soil Additives) ໝາຍເຖິງ: ແຮ່ທາດຕ່າງໆ: ເຫລັກ, ມັງການ, ບໍຣອນ (Bn), ຮິວມັດ (humus);
7. ເຊື້ອຈຸລິນຊີ ໝາຍເຖິງ: ສິ່ງທີ່ມີຊີວິດທີ່ບໍ່ສາມາດເບິ່ງດ້ວຍຕາເປົ່າໄດ້;
8. ເຊື້ອຊີວະວິທະຍາ ໝາຍເຖິງ: ເຊື້ອຈຸລິນຊີທີ່ມີຊີວິດທີ່ເປັນປະໂຫຍດ ທີ່ໄດ້ມາຈາກເຊື້ອໄວຣັດ, ແບັກເຕີລີ, ເຊື້ອຣາ;
9. ການເຮັດອານາໄມ/ທຳຄວາມສະອາດ ໝາຍເຖິງ: ການລ້າງ, ເປົ່າ, ເຊັດ, ປັດ, ກວາດ ແລະຖູເອົາດິນ, ສິ່ງເປິະເປື້ອນ ແລະສິ່ງແປກປອມອອກ ຈາກຜົນຜະລິດ, ສະຖານທີ່ປຸງແຕ່ງ ເບື້ອງຕົ້ນ ແລະສະຖານທີ່ເກັບມ້ຽນຜົນຜະລິດ;
10. ອົງກອນທີ່ມີອຳນາດ ໝາຍເຖິງ: ການຈັດຕັ້ງລັດ ຫຼື ເອກະຊົນທີ່ຖືກຮັບຮອງເປັນອົງກອນທີ່ມີສິດອຳນາດໃນການພັດທະນາ ຫຼື ກວດກາມາດຕະຖານ ແລະ ຫຼັກການຈັດຕັ້ງປະຕິບັດກົດລະບຽບ ແລະນະໂຍບາຍຕ່າງໆ. ຍົກຕົວຢ່າງ: ກົດລະຫັດອາຫານ (CODEX) ແມ່ນ ກົມອາຫານ ແລະຢາ, ກົມປູກຝັງ;
11. ວັດຖຸອົງຄະທາດ (Organic Material) ໝາຍເຖິງ: ວັດຖຸທີ່ໄດ້ມາຈາກ ພືດ, ສັດ ແລະແຮ່ທາດຕ່າງໆ ທີ່ບໍ່ໄດ້ຜ່ານຂະບວນການສ້າງເຄາະ;
12. ສິ່ງແປກປອມ (Foreign Objectives) ໝາຍເຖິງ: ສິ່ງທີ່ບໍ່ຕ້ອງການປະປົນຢູ່ກັບຜະລິດຕະພັນ ຫຼືບໍລະເວນອ້ອມຮອບຜະລິດຕະພັນ ຊຶ່ງອາດກໍ່ໃຫ້ເກີດຜົນກະທົບ ຕໍ່ຄວາມປອດໄພ ຫຼື ຄຸນນະພາບຜົນຜະລິດ. ຕົວຢ່າງ: ແກ້ວ, ໂລຫະ, ໄມ້, ກ້ອນຫີນ, ດິນ, ໃບໄມ້, ຜ້າຢາງ ຫຼື ຖົງຢາງ ແລະແກ່ນຫຍ້າ;
13. ຊື່ຜະລິດຕະພັນ ໝາຍເຖິງ: ຊື່ການຄ້າຂອງຜະລິດຕະພັນ;
14. ຜູ້ນຳໃຊ້ ໝາຍເຖິງ: ຜູ້ຈັດຕັ້ງປະຕິບັດຕົວຈິງ ກ່ຽວກັບການນຳໃຊ້ຝຸ່ນ, ຢາ ແລະ ສານເຄມີ;

15. ສິ່ງນຳໃຊ້ອພະຍາດ ໝາຍເຖິງ: ພາຫະກຸນປະເພດ ເປັນຕົ້ນແມ່ນ ຄົນ, ສັດ ແລະ ພາຫະ ທີ່ເປັນສາຍເຫດໃນການນຳໃຊ້ອພະຍາດມາສູ່ຜົນຜະລິດ.

ມາດຕາ 4. ຂອບເຂດການນຳໃຊ້

ຂໍ້ຕົກລົງ ສະບັບນີ້ ມີຜົນບັງຄັບປະຕິບັດ ສຳລັບບຸກຄົນ, ນິຕິບຸກຄົນ, ຄອບຄົວ ແລະ ການຈັດຕັ້ງທັງພາຍໃນ ແລະຕ່າງປະເທດ ທີ່ມີຈຸດປະສົງ ດຳເນີນທຸລະກິດດ້ານ ການປູກພືດຜັກ ແລະໄມ້ໃຫ້ໝາກ ຕາມມາດຕະຖານກະສິກຳທີ່ດີ ກ່ຽວກັບຄວາມປອດໄພ ຂອງຜົນຜະລິດ ຢູ່ ສປປ ລາວ.

ໝວດທີ II

ຄວາມປອດໄພ ຂອງຜົນຜະລິດ

ມາດຕາ 5. ປະຫວັດ ແລະການຈັດການພື້ນທີ່ການຜະລິດ

1. ຕ້ອງວິໄຈປະເມີນຜົນ ແລະເກັບຮັກສາບົດລາຍງານ ຜົນການວິໄຈຄວາມສ່ຽງການປົນເປື້ອນ ຂອງ ສານເຄມີ ແລະເຊື້ອຈຸລິນຊີທີ່ເປັນອັນຕະລາຍ ຕໍ່ຜົນຜະລິດ ເນື່ອງຈາກ ການນຳໃຊ້ພື້ນທີ່ ໃນໄລຍະຜ່ານມາ ຫຼື ຈາກພື້ນທີ່ໃກ້ຄຽງກ່ອນການປູກພືດແຕ່ລະຄັ້ງ;
2. ຖ້າຜົນວິໄຈພົບວ່າ ພື້ນທີ່ມີຄວາມສ່ຽງຕໍ່ການປົນເປື້ອນ ຂອງ ສານເຄມີ ແລະເຊື້ອຈຸລິນຊີ, ຕ້ອງໄດ້ນຳໃຊ້ມາດຕະການປ້ອງກັນຄວາມສ່ຽງ ຢ່າງເໝາະສົມ ແລະບັນທຶກ ມາດຕະການດັ່ງກ່າວໄວ້;
3. ຕ້ອງເກັບຮັກສາບົດບັນທຶກ ກ່ຽວກັບພື້ນທີ່ການຜະລິດເພື່ອເປັນຫຼັກຖານອ້າງອິງ.

ມາດຕາ 6. ການນຳໃຊ້ ແນວພັນພືດ

1. ແນວພັນພືດທີ່ຜະລິດຢູ່ພາຍໃນຟາມຕ້ອງບັນທຶກຂັ້ນຕອນການຜະລິດລະອຽດ, ໃນກໍລະນີ ນຳໃຊ້ສານເຄມີ ເຂົ້າໃນການຜະລິດຕ້ອງໃຫ້ເຫດຜົນ ຂອງການນຳໃຊ້;
2. ແນວພັນພືດ ທີ່ນຳມາຈາກບ່ອນອື່ນຕ້ອງບັນທຶກ ວັນທີ, ຊື່ ແລະສະຖານທີ່ ຂອງຜູ້ສະໜອງ;
3. ບ່ອນນຸຍາດ ໃຫ້ປູກແນວພັນພືດ ຫຼື ຊະນິດພືດ ທີ່ເປັນພືດ ຕໍ່ ສຸຂະພາບ ຂອງ ຜູ້ບໍລິໂພກ ຢູ່ ພາຍໃນສວນປູກພືດ.

ມາດຕາ 7. ການນຳໃຊ້ຝຸ່ນ

1. ຕ້ອງວິໄຈ ແລະບັນທຶກຜົນການວິໄຈ ຄວາມສ່ຽງການປົນເປື້ອນ ຂອງການນຳໃຊ້ສານເຄມີ ແລະເຊື້ອຈຸລິນຊີ ຂອງແຕ່ລະພືດ;
2. ຖ້າຜົນການວິໄຈ ພົບການປົນເປື້ອນ ຈາກການນຳໃຊ້ຝຸ່ນ, ຕ້ອງໃຊ້ມາດຕະການຕ່າງໆ ເພື່ອຫຼຸດຜ່ອນຄວາມສ່ຽງການປົນເປື້ອນ ຕໍ່ຜົນຜະລິດ;
3. ຕ້ອງເລືອກນຳໃຊ້ຝຸ່ນ ທີ່ບໍ່ມີຄວາມສ່ຽງຕໍ່ການປົນເປື້ອນ ຂອງໂລຫະໜັກ;

4. ບໍ່ອະນຸຍາດໃຫ້ນຳໃຊ້ ວັດຖຸອົງຄະທາດ ທີ່ບໍ່ຜ່ານການປຸ້ມ ຫຼື ໝັກເຂົ້າໃນການຜະລິດ;
5. ຕ້ອງປັນທຶກ ວິທີການ, ສະຖານທີ່, ວັນທີ ແລະໄລຍະເວລາ ຂອງການປຸ້ມ ຫຼື ການໝັກວັດຖຸອົງຄະທາດ;
6. ຕ້ອງສະແດງເອກະສານຢັ້ງຢືນ ແຫຼ່ງທີ່ມາ ຂອງວັດຖຸອົງຄະທາດ;
7. ບໍ່ອະນຸຍາດໃຫ້ນຳໃຊ້ສິ່ງເສດເຫຼືອຈາກຮ່າງກາຍຂອງຄົນເຂົ້າໃນການຜະລິດພືດ;
8. ຕ້ອງບຳລຸງຮັກສາ ແລະກວດກາເຄື່ອງມືອຸປະກອນ ໃຫ້ຢູ່ໃນສະພາບນຳໃຊ້ໄດ້ເປັນປະຈຳ;
9. ຕ້ອງກຳນົດທີ່ຕັ້ງ, ສະຖານທີ່ ແລະສິ່ງອຳນວຍຄວາມສະດວກ ສຳລັບການຜະລິດ, ການປະສົມ ແລະການເກັບຮັກສາຝຸ່ນ ເພື່ອຫຼຸດຜ່ອນຄວາມສ່ຽງ ຕໍ່ການປົນເປື້ອນຂອງ ພື້ນທີ່ການຜະລິດ ແລະແຫຼ່ງນ້ຳ;
10. ການຈັດຊື້ຝຸ່ນ ຕ້ອງມີລາຍລະອຽດ ກ່ຽວກັບຊະນິດຝຸ່ນ, ສະຖານທີ່ຜະລິດ, ຊື່ຜູ້ຈຳໜ່າຍ, ວັນທີ ແລະຈຳນວນ;
11. ການນຳໃຊ້ຝຸ່ນ ຕ້ອງປັນທຶກ ວັນທີ, ຊື່ຜະລິດຕະພັນ, ສະຖານທີ່, ອັດຕາ, ວິທີການ ແລະຊື່ຜູ້ນຳໃຊ້.

ມາດຕາ 8. ແຫຼ່ງນ້ຳ ແລະການສະໜອງນ້ຳ

1. ນ້ຳທີ່ໃຊ້ສຳລັບການປູກພືດ ແລະ ການລ້າງຜົນຜະລິດຕ້ອງສະອາດ, ປອດໄພ ແລະ ບໍ່ມີການປົນເປື້ອນຈາກສານເຄມີທີ່ເປັນອັນຕະລາຍ, ໃນກໍລະນີພົບວ່າມີຄວາມສ່ຽງ ຕໍ່ການປົນເປື້ອນ ຕ້ອງໄດ້ເຮັດການທົດສອບຄຸນນະພາບນ້ຳ;
2. ໃນກໍລະນີພົບວ່ານ້ຳ ມີຄວາມສ່ຽງຕໍ່ການປົນເປື້ອນດ້ວຍສານເຄມີ ຫຼື ເຊື້ອຈຸລິນຊີ ຕ້ອງນຳໃຊ້ນ້ຳ ຈາກແຫຼ່ງອື່ນ ຫຼື ບຳບັດນ້ຳ ໃຫ້ຖືກຕ້ອງຕາມຫຼັກວິຊາການກ່ອນ ການນຳໃຊ້ ພ້ອມທັງ ເກັບຮັກສາບົດບັນທຶກນັ້ນໄວ້.

ມາດຕາ 9. ການນຳໃຊ້ສານເຄມີ

1. ບຸກຄົນ ທີ່ເຮັດວຽກກັບສານເຄມີ ຕ້ອງຜ່ານການຝຶກອົບຮົມ ກ່ຽວກັບການນຳໃຊ້ ສານເຄມີຢ່າງຖືກຕ້ອງ;
2. ຜູ້ແນະນຳການນຳໃຊ້ສານເຄມີຕ້ອງມີຄວາມຮູ້ພື້ນຖານດ້ານວິຊາການທີ່ກ່ຽວຂ້ອງ;
3. ຕ້ອງນຳໃຊ້ລະບົບການປ້ອງກັນພຶດແບບປະສົມປະສານໃນບ່ອນທີ່ມີເງື່ອນໄຂເພື່ອ ຫຼຸດຜ່ອນການນຳໃຊ້ ສານເຄມີ;
4. ຕ້ອງສັ່ງຊື້ສານເຄມີ ຈາກຜູ້ຈຳໜ່າຍ ຫຼື ຜູ້ສະໜອງທີ່ໄດ້ຮັບໃບອະນຸຍາດເປັນທາງການເທົ່ານັ້ນ;
5. ສານເຄມີ ແລະເຊື້ອຊີວະວິທະຍາ ທີ່ນຳໃຊ້ຕ້ອງມີໃບອະນຸຍາດນຳໃຊ້ ຈາກພາກສ່ວນທີ່ມີສິດ ແລະໜ້າທີ່ກ່ຽວຂ້ອງ;

6. ຂອບເຂດການຕົກຄ້າງສູງສຸດຂອງຢາປາບສັດຕູພືດ(MRL-Maximum Residue Limits) ຕ້ອງປະຕິບັດຕາມກົດລະຫັດອາຫານ (Codex Alimentarius) ຊຶ່ງອົງການອາຫານ ແລະການກະເສດ ໄດ້ກຳນົດອອກເປັນແຕ່ລະໄລຍະ;
7. ການນຳໃຊ້ສານເຄມີໃຫ້ປະຕິບັດໄປຕາມສະຫຼາກ ຫຼື ເອກະສານແນະນຳ ຂອງຜະລິດຕະພັນນັ້ນ;
8. ເພື່ອຮັບປະກັນການນຳໃຊ້ສານເຄມີ ໃຫ້ຖືກຕ້ອງ ຕາມລະບຽບຫຼັກການ, ຕ້ອງວິໄຈ ສານພິດຕົກຄ້າງ ໃນຜົນຜະລິດ ຈາກຫ້ອງວິໄຈ ຫຼື ຫ້ອງທົດລອງ ທີ່ໄດ້ຮັບການຮັບຮອງ ຈາກພາກສ່ວນທີ່ກ່ຽວຂ້ອງ;
9. ບໍ່ອະນຸຍາດໃຫ້ປະສົມສານເຄມີ ຫລາຍກວ່າ 2 ຊະນິດ. ຍົກເວັ້ນໃນກໍລະນີຈຳເປັນ ຕ້ອງໄດ້ຮັບອະນຸຍາດ ຈາກພາກສ່ວນທີ່ກ່ຽວຂ້ອງ;
10. ສານເຄມີ ທີ່ນຳໃຊ້ຕ້ອງຢູ່ໃນຂອບເຂດອາຍຸການນຳໃຊ້ ແລະພາຊະນະບັນຈຸ ຢູ່ໃນສະພາບດີ;
11. ອຸປະກອນທີ່ນຳໃຊ້ກັບສານເຄມີ ຕ້ອງບຳລຸງຮັກສາ ໃຫ້ຢູ່ໃນສະພາບທີ່ນຳໃຊ້ໄດ້ ແລະກວດກາປະສິດທິພາບ ຂອງການນຳໃຊ້ຢ່າງໜ້ອຍປີລະຄັ້ງ;
12. ຕ້ອງທຳຄວາມສະອາດ ອຸປະກອນ ຈາກການນຳໃຊ້ສານເຄມີໃນແຕ່ລະຄັ້ງ;
13. ຕ້ອງກຳຈັດສານເຄມີທີ່ເຫຼືອຈາກການນຳໃຊ້ ດ້ວຍວິທີການ ທີ່ບໍ່ມີຄວາມສ່ຽງຂອງການປົນເປື້ອນ ຕໍ່ຜົນຜະລິດ;
14. ຕ້ອງເກັບຮັກສາສານເຄມີ ໄວ້ໃນບ່ອນທີ່ມີໂຄງສ້າງເຄຫາສະຖານທີ່ແໜ້ນໜາ, ປອດໄພ ແລະຈັດວາງໃຫ້ເປັນລະບຽບ; ສານເຄມີຊະນິດນ້ຳ ແລະຊະນິດຝຸ່ນ ຕ້ອງເກັບຮັກສາແຍກກັນ, ພ້ອມທັງ ຕິດຕັ້ງສິ່ງອຳນວຍຄວາມສະດວກ ໃນກໍລະນີມີສານເຄມີຮົ່ວໄຫຼ. ຫ້າມບຸກຄົນທີ່ບໍ່ກ່ຽວຂ້ອງເຂົ້າໃນສະຖານ ທີ່ເກັບຮັກສາສານ ເຄມີກ່ອນໄດ້ຮັບອະນຸຍາດ;
15. ຕ້ອງເກັບຮັກສາສານເຄມີໄວ້ໃນພາຊະນະບັນຈຸເດີມ. ຖ້າສານເຄມີຖືກປ່ຽນຖ່າຍໄປໃສ່ພາຊະນະອື່ນ, ຕ້ອງຕິດເຄື່ອງໝາຍ, ຂໍ້ແນະນຳການນຳໃຊ້, ຊື່ທາງການຄ້າ, ອັດຕາ ແລະວັນເວລາໝົດອາຍຸການນຳໃຊ້;
16. ບໍ່ອະນຸຍາດໃຫ້ນຳໃຊ້ພາຊະນະບັນຈຸສານເຄມີເປົ່າ;
17. ການເກັບມ້ຽນ ແລະການຖິ້ມພາຊະນະບັນຈຸສານເຄມີເປົ່າ ຕ້ອງປະຕິບັດຕາມຫຼັກວິຊາການ ຢ່າງເຂັ້ມງວດ;
18. ສານເຄມີທີ່ຍົກເລີກນຳໃຊ້ ຫຼື ບໍ່ໄດ້ນຳໃຊ້ເປັນເວລາຍາວນານ ໃຫ້ແຍກຢ່າງຈະແຈ້ງ ແລະເກັບໄວ້ໃນສະຖານທີ່ປອດໄພ ຈົນກວ່າຈະກຳຈັດຖິ້ມ;
19. ຕ້ອງບັນທຶກການນຳໃຊ້ສານເຄມີເປັນແຕ່ລະພືດ, ລາຍລະອຽດ, ເຫດຜົນ, ສະຖານທີ່, ວັນທີ, ອັດຕາ, ວິທີການ, ໄລຍະເວລາຢຸດໃຊ້ ກ່ອນການເກັບກ່ຽວ ແລະຊື່ຜູ້ນຳໃຊ້;
20. ຕ້ອງເກັບຮັກສາເອກະສານ ກ່ຽວກັບການສັ່ງຊື້ສານເຄມີ, ຊື້ສານເຄມີ, ຜູ້ສະໜອງ, ວັນທີ, ຈຳນວນ ແລະວັນທີໝົດອາຍຸ ຫຼື ວັນທີຜະລິດ;

ຜົນຜະລິດນັ້ນຖິ້ມ, ຕ້ອງເຮັດຄວາມສະອາດອຸປະກອນ, ພາຊະນະບັນຈຸ ແລະ ເຄື່ອງມື;

4. ຕ້ອງແຍກວັດຖຸອຸປະກອນ ແລະເຄື່ອງມືກໍ່ສ້າງ ອອກຈາກສະຖານທີ່ທຸ້ມຫໍ່, ພາຊະນະ ເກັບຮັກສາ ແລະສາງເກັບມ້ຽນຜົນຜະລິດ. ຫ້າມນຳໃຊ້ເຄື່ອງມືເຫຼົ່ານັ້ນ ໃນເວລາ ທຸ້ມຫໍ່, ຍົກຍ້າຍ ແລະເກັບຮັກສາຜົນຜະລິດ.

ມາດຕາ 12. ການທຳຄວາມສະອາດ

1. ສະຖານທີ່ທຸ້ມຫໍ່, ເກັບຮັກສາ, ສາງເກັບມ້ຽນຜົນຜະລິດ, ອຸປະກອນເຄື່ອງມື, ພາຊະນະບັນຈຸ ແລະບັນດາອຸປະກອນຕ່າງໆ ຕ້ອງທຳຄວາມສະອາດ ແລະ ຂ້າເຊື້ອພະຍາດ;
2. ຕ້ອງຄັດເລືອກສານເຄມີທີ່ເໝາະສົມ ເພື່ອທຳຄວາມສະອາດ ແລະຂ້າເຊື້ອພະຍາດ.

ມາດຕາ 13. ການຄວບຄຸມສັດລ້ຽງ ແລະສິ່ງນຳເຊື້ອພະຍາດ

1. ຕ້ອງສະກັດກັ້ນສັດລ້ຽງຕ່າງໆທີ່ຢູ່ຕາມບ້ານ ແລະຢູ່ໃນຟາມ ບໍ່ໃຫ້ເຂົ້າມາໃນພື້ນທີ່ການຜະລິດ ໂດຍສະເພາະພື້ນທີ່ປູກພືດ ຫຼື ບໍລິເວນອ້ອມຮອບສະຖານທີ່ທຸ້ມຫໍ່ ແລະສະຖານທີ່ເກັບຮັກສາ;
2. ຕ້ອງນຳໃຊ້ມາດຕະການຕ່າງໆຢ່າງເໝາະສົມ ໃນການປ້ອງກັນ ແລະກຳຈັດສິ່ງນຳເຊື້ອພະຍາດ ຢູ່ໃນ ແລະອ້ອມຮອບສະຖານທີ່ເກັບຮັກສາ, ທຸ້ມຫໍ່ ແລະສາງເກັບມ້ຽນຜົນຜະລິດ;
3. ຕ້ອງນຳໃຊ້ ແລະຮັກສາເຫຍື່ອລ້ຽງ ຫຼື ກັບດັກເພື່ອຄວບຄຸມສັດຕູພືດ, ພ້ອມທັງບັນທຶກສະຖານ ທີ່ວາງເຫຍື່ອລ້ຽງ ແລະກັບດັກ.

ມາດຕາ 14. ການອານາໄມສ່ວນບຸກຄົນ

1. ຜູ້ອອກແຮງງານຕ້ອງມີຄວາມຮູ້ ຫຼື ໄດ້ຮັບການຝຶກອົມຮົມ ກ່ຽວກັບການອານາໄມສ່ວນບຸກຄົນ;
2. ຕ້ອງມີ ຄູ່ມື ການອານາໄມສ່ວນບຸກຄົນ ແລະວາງໄວ້ບ່ອນທີ່ເຫັນໄດ້ງ່າຍ;
3. ຕ້ອງມີຫ້ອງນ້ຳ ແລະບ່ອນອຳນວຍຄວາມສະດວກ ໃນການເຮັດອານາໄມສ່ວນບຸກຄົນ;
4. ຕ້ອງກຳຈັດນ້ຳເບື້ອນ ໃນສະຖານທີ່ເຮັດການຜະລິດ ເພື່ອຫຼຸດຜ່ອນຄວາມສ່ຽງ ຂອງການປົນເປື້ອນ ທາງກົງ ແລະທາງອ້ອມ ຕໍ່ຜົນຜະລິດ.

ມາດຕາ 15. ການເກັບຮັກສາຜົນຜະລິດ

1. ການນຳໃຊ້ສານເຄມີເພື່ອຮັກສາຜົນຜະລິດພາຍຫຼັງການເກັບກ່ຽວຕ້ອງປະຕິບັດຕາມການກຳນົດ ໃນມາດຕາ 10;
2. ການນຳໃຊ້ນ້ຳເພື່ອຮັກສາຜົນຜະລິດພາຍຫຼັງການເກັບກ່ຽວ ຕ້ອງປະຕິບັດຕາມການກຳນົດ ໃນມາດຕາ 9;

3. ນໍ້າທີ່ໃຊ້ລ້າງຜົນຜະລິດຄັ້ງສຸດທ້າຍ ຕ້ອງແມ່ນ ນໍ້າທີ່ສະອາດສາມາດກິນໄດ້ ຫຼື ມີຄ່າເທົ່າກັບ ມາດຕະຖານຄຸນນະພາບຂອງນໍ້າດື່ມ.

ມາດຕາ 16. ການເກັບຮັກສາ ແລະການຂົນສົ່ງ

1. ຕ້ອງວາງ ພາຊະນະບັນຈຸຜົນຜະລິດ ຫຼື ຜົນຜະລິດ ໄວ້ເທິງພື້ນດິນ;
2. ຕ້ອງທຳຄວາມສະອາດ ວັດສະດຸຮອງຟື້ນ ກ່ອນການນຳໃຊ້ ທຸກຄັ້ງ;
3. ຕ້ອງທຳຄວາມສະອາດ ພາຫະນະຂົນສົ່ງ ກ່ອນການນຳໃຊ້ ທຸກຄັ້ງ;
4. ຕ້ອງແຍກສິນຄ້າທີ່ໄປ ທີ່ອາດເປັນແຫຼ່ງ ຂອງການປົນເປື້ອນ ອອກຈາກ ຜົນຜະລິດ ກະສິກຳທີ່ດີ ໃນເວລາ ເກັບຮັກສາ ແລະຂົນສົ່ງ.

ມາດຕາ 17. ການພິສູດຫຼັກຖານ ແລະ ການຮຽກຄືນ

1. ຕ້ອງຕິດຊີ້ ແລະລະຫັດ ໃສ່ແຕ່ລະພື້ນທີ່ການຜະລິດ ພ້ອມທັງບັນທຶກໃສ່ແຜນທີ່ ພື້ນທີ່ ການຜະລິດໄວ້;
2. ຕ້ອງຕິດເຄື່ອງໝາຍ ຊີ້, ລະຫັດ ແລະສະຖານທີ່ປູກພືດ ໃສ່ພາຊະນະບັນຈຸ ຜົນຜະລິດ;
3. ຕ້ອງບັນທຶກ ວັນທີ ແລະຈຸດໝາຍປາຍທາງ ຂອງການຂາຍສິນຄ້າແຕ່ລະຄັ້ງ;
4. ໃນກໍລະນີພົບວ່າຜົນຜະລິດມີການປົນເປື້ອນ ຫຼື ມີຄວາມສ່ຽງຕໍ່ການປົນເປື້ອນ, ໃຫ້ແຍກຜົນຜະລິດອອກຕ່າງຫາກ ແລະຫ້າມບໍ່ໃຫ້ຈຳໜ່າຍ ຫຼື ຖ້າຂາຍອອກ ໄປແລ້ວ ຕ້ອງໄດ້ແຈ້ງໃຫ້ຜູ້ຊີ້ຮູ້ທັນທີ;
5. ຄົ້ນຄວ້າຫາສາຍເຫດຂອງການປົນເປື້ອນ ແລະວິທີການແກ້ໄຂ ເພື່ອປ້ອງກັນ ການເກີດຊໍ້າອີກ ພ້ອມທັງເກັບຮັກສາບົດບັນທຶກນັ້ນໄວ້.

ມາດຕາ 18. ການຝຶກອົບຮົມ

1. ຜູ້ນຳໃຊ້ແຮງງານ ແລະຜູ້ອອກແຮງງານ ຕ້ອງໄດ້ຮັບການຝຶກອົບຮົມ ແລະ ມີຄວາມ ຮູ້ ກ່ຽວກັບການປະຕິບັດກະສິກຳທີ່ດີ.

ມາດຕາ 19. ການບັນທຶກເອກະສານ

1. ຕ້ອງເກັບຮັກສາບົດບັນທຶກກ່ຽວກັບ ການປະຕິບັດກະສິກຳທີ່ດີ ໄວ້ຢ່າງໜ້ອຍ 2 ປີ ຂຶ້ນໄປ.

ມາດຕາ 20. ການທົບທວນຄືນ

1. ຕ້ອງທົບທວນຄືນທຸກໆການຈັດຕັ້ງປະຕິບັດ ຢ່າງໜ້ອຍປີລະຄັ້ງ ເພື່ອຮັບປະກັນ ການປະຕິບັດ ແລະວິທີການນຳໃຊ້ຖືກຕ້ອງຕາມລະບຽບຫຼັກການ;
2. ຕ້ອງເກັບຮັກສາບົດບັນທຶກ ກ່ຽວກັບວິທີການຈັດຕັ້ງປະຕິບັດ ດ້ານຄວາມປອດໄພ ຂອງຜົນຜະລິດ .

ໝວດທີ III

ການໃຊ້ກາໝາຍແລະສະຫຼາກ

ມາດຕາ 21. ກາໝາຍ ກະສິກຳທີ່ດີ ກ່ຽວກັບຄວາມປອດໄພ ຂອງຜົນຜະລິດ

1. ຜົນຜະລິດທີ່ຜ່ານການກວດກາ ແລະຮັບຮອງມາດຕະຖານກະສິກຳທີ່ດີ ດ້ານຄວາມປອດໄພຂອງຜົນຜະລິດ ຈາກກົມປູກຝັງເທົ່ານັ້ນ ຈຶ່ງມີສິດນຳໃຊ້ກາໝາຍ ກະສິກຳທີ່ດີ ດ້ານຄວາມປອດໄພຂອງຜົນຜະລິດ;
2. ບໍ່ອະນຸຍາດໃຫ້ນຳໃຊ້ກາໝາຍກະສິກຳທີ່ດີ ດ້ານຄວາມປອດໄພຂອງຜົນຜະລິດ ເປັນຍີ່ຫໍ້ຂອງຜົນຜະລິດ, ກາໝາຍກະສິກຳທີ່ດີ ກ່ຽວກັບ ຄວາມປອດໄພຂອງຜົນຜະລິດຕ້ອງບໍ່ເດັ່ນກວ່າຍີ່ຫໍ້ຂອງຜົນຜະລິດ ໂດຍໂຕອັກສອນບົ່ງບອກການຮັບຮອງມາດຕະຖານ ແລະສັນຍາລັກມາດຕະຖານກະສິກຳທີ່ດີ ກ່ຽວກັບຄວາມປອດໄພຂອງຜົນຜະລິດ ຕ້ອງມີຂະໜາດບໍ່ເກີນ 3/4 ຂອງຍີ່ຫໍ້ຜົນຜະລິດ.

ມາດຕາ 22. ການໃຊ້ສະຫຼາກ ກະສິກຳທີ່ດີ ກ່ຽວກັບຄວາມປອດໄພ ຂອງຜົນຜະລິດ

1. ພາຊະນະບັນຈຸ ຕ້ອງມີຊື່, ທີ່ຢູ່ ຜູ້ຜະລິດ ຫຼື ຜູ້ປະກອບການ ຜູ້ຜະລິດສຸດທ້າຍ ທີ່ຂໍການຮັບຮອງ ຈາກກົມປູກຝັງ, ພ້ອມທັງລະບຸແຫຼ່ງທີ່ມາຂອງຜົນຜະລິດ;
2. ກ່ອນມີການຈັດພິມສະຫຼາກ ຫຼື ວັດຖຸທຸ້ມຫໍ່ບັນຈຸຜົນຜະລິດທີ່ມີ ກາໝາຍມາດຕະຖານກະສິກຳທີ່ດີ ດ້ານຄວາມປອດໄພ ຂອງຜົນຜະລິດຕິດຢູ່, ຜູ້ຜະລິດ ຫຼື ຜູ້ປະກອບການ ຕ້ອງລົງສຳເນົາຕົ້ນສະບັບແບບສະຫຼາກ ຫຼື ວັດຖຸທຸ້ມຫໍ່ບັນຈຸຜະລິດຕະພັນໃຫ້ກົມປູກຝັງ ກວດກາຄວາມຖືກຕ້ອງກ່ອນທຸກໆຄັ້ງ.

ໝວດທີ IV

ການອອກໃບຢັ້ງຢືນ ກ່ຽວກັບ ຄວາມປອດໄພຂອງຜົນຜະລິດ

ມາດຕາ 23. ການອອກໃບຢັ້ງຢືນ ກ່ຽວກັບ ຄວາມປອດໄພຂອງຜົນຜະລິດ

ກົມປູກຝັງ, ກະຊວງ ກະສິກຳ ແລະປ່າໄມ້ ເປັນຜູ້ຮັບຜິດຊອບໃນການປະເມີນຜົນ, ກວດກາ ແລະການອອກໃບຢັ້ງຢືນ ກ່ຽວກັບຄວາມປອດໄພ ຂອງພືດຜັກ-ໝາກໄມ້ສົດ ໃນ ສປປ ລາວ.

ໝວດທີ V

ນະໂຍບາຍຕໍ່ ຜູ້ທີ່ມີຜົນງານ ແລະ ມາດຕະການຕໍ່ຜູ້ລະເມີດ

ມາດຕາ 24. ນະໂຍບາຍຕໍ່ຜູ້ທີ່ມີຜົນງານ

ບຸກຄົນ ຫຼື ອົງການຈັດຕັ້ງທີ່ມີຜົນງານດີເດັ່ນໃນການປະຕິບັດມາດຕະຖານກະສິກໍາ ທີ່ດີ ກ່ຽວກັບຄວາມປອດໄພ ຂອງຜົນຜະລິດຈະໄດ້ຮັບການປະຕິບັດນະໂຍບາຍ ແລະ ການຍ້ອງຍໍຕາມຄວາມເໝາະສົມ.

ມາດຕາ 25. ມາດຕະການຕໍ່ຜູ້ລະເມີດ

ບຸກຄົນ ຫຼື ອົງການຈັດຕັ້ງທີ່ລະເມີດຂໍ້ຕົກລົງ ວ່າດ້ວຍມາດຕະຖານການສຶກສາທີ່ດີ ກ່ຽວກັບຄວາມປອດໄພ ຂອງຜົນຜະລິດ ສະບັບນີ້ຈະຖືກກ່າວເຕືອນ, ສຶກສາອົບຮົມ, ປັບ ໃໝ່ ຫຼື ລົງໂທດທາງອາຍາ ຕາມທີ່ໄດ້ກຳນົດໄວ້ ໃນກົດໝາຍ ວ່າດ້ວຍ ກະສິກໍາ ຂອງ ສປປ ລາວ.

ໝວດທີ VI

ບົດບັນຍັດສຸດທ້າຍ

ມາດຕາ 26. ການຈັດຕັ້ງປະຕິບັດ

ມອບໃຫ້ກົມປູກຝັງ, ກະຊວງກະສິກໍາ ແລະ ປ່າໄມ້ ເປັນເຈົ້າການຈັດຕັ້ງຜັນຂະ ຫຍາຍ ແລະ ປະສານສົມທົບກັບພາກສ່ວນທີ່ກ່ຽວຂ້ອງຈັດຕັ້ງປະຕິບັດ ຂໍ້ຕົກລົງສະບັບນີ້ ໃຫ້ມີປະສິດທິຜົນສູງ.

ມາດຕາ 27. ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ.

ຮຸ ລັດຖະມົນຕີ ວ່າການ ກະຊວງກະສິກໍາ ແລະ ປ່າໄມ້



ດຣ. ດີ ພິມມະສັກ